

शैक्षणिक वर्ष २०१५-१६ पासून अखिल भारतीय तंत्र शिक्षण परिषदेने दिलेल्या मान्यतेस अनुसरून राज्यात सुरु असलेल्या राष्ट्रीय अग्निशमन सेवा महाविद्यालय, नागपूर येथे अभियांत्रिकी पदवी (फायर इंजिनिअरींग) अभ्यासक्रम सुरु करण्यास शासनाची मान्यता देण्याबाबत

महाराष्ट्र शासन
उच्च व तंत्र शिक्षण विभाग
शासन निर्णय क्र. टीईएम-२०१५/(प्र.क्र.४०५)/तांशि-४,
मंत्रालय विस्तार भवन, मुंबई ४०० ०३२,
दिनांक : १३ ऑगस्ट, २०१५.

- वाचा :** १. अध्यक्ष, अखिल भारतीय तंत्र शिक्षण परिषद , नवी दिल्ली यांचे पत्र क्र. Western/ २०१५/१-२४६४८११०९१, दि. ३०/४/२०१५
२. संचालक, राष्ट्रीय अग्निशमन सेवा महाविद्यालय, नागपूर यांचे पत्र क्र.एफसी/८१-१/ २०१५, दिनांक २३/७/२०१५
३. संचालक, तंत्र शिक्षण, महाराष्ट्र राज्य यांचे पत्र क्र.२/एनजीपी/मान्यता/२०१५/७७२, दिनांक २/६/२०१५

प्रस्तावना :

उपरोक्त वाचा १) येथील पत्रान्वये अखिल भारतीय तंत्रशिक्षण परिषद, नवी दिल्ली यांनी दिलेल्या मान्यतेस अनुसरून उपरोक्त वाचा २) येथील पत्रान्वये संचालक, राष्ट्रीय अग्निशमन सेवा महाविद्यालय, नागपूर यांनी केलेल्या विनंतीप्रमाणे उपरोक्त वाचा ३) येथील पत्रान्वये संचालक, तंत्र शिक्षण यांनी सदर संस्थेस अभियांत्रिकी पदवी (फायर इंजिनिअरींग) नवीन अभ्यासक्रम सुरु करण्यास मान्यता देण्याबाबत प्रस्ताव सादर केला आहे. त्यास अनुसरून सदर संस्थेस शैक्षणिक वर्ष २०१५-१६ पासून अभियांत्रिकी पदवी (फायर इंजिनिअरींग) नवीन अभ्यासक्रम सुरु करण्यास मान्यता देण्याची बाब शासनाच्या विचाराधीन होती.

शासन निर्णय :

राष्ट्रीय अग्निशमन सेवा महाविद्यालय, सिव्हील लाईन्स, पाम रोड, नागपूर - ४४०००१ या संस्थेस शैक्षणिक वर्ष २०१५-१६ पासून नवीन अभियांत्रिकी पदवी (फायर इंजिनिअरींग) अभ्यासक्रम ६० प्रवेश क्षमतेसह सुरु करण्यास खालील अटी व शर्तीच्या अधिन राहून शासनाची मान्यता देण्यात येत आहे.

- १) सदर महाविद्यालयास राज्य शासनाकडून कोणतेही अनुदान देण्यात येणार नाही.
- २) प्रस्तुत बाबतीत अखिल भारतीय तंत्र शिक्षण परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल.
- ३) शासनाने विहित केलेल्या तसेच अखिल भारतीय तंत्र शिक्षण परिषदेने विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्रशिक्षण, महाराष्ट्र राज्य, मुंबई यांच्या संमतीने समाधारकारकरित्या करण्यात येईल.
- ४) सदर अभ्यासक्रमाच्या संलग्नीकरणासाठी संबंधित संस्थेने महाराष्ट्र विद्यापीठ अधिनियम, १९९४ मधील तरतुदीनुसार संबंधित विद्यापीठाची मान्यता/संलग्नीकरण घेणे आवश्यक आहे.
- ५) संबंधित संस्थेने संचालक, तंत्रशिक्षण, महाराष्ट्र राज्य, मुंबई यांचेकडे आवश्यक ती संचित ठेव संयुक्त खात्यात भरून इतर कायदेशीर बाबींची पूर्तता करावी.
- ६) सदर पदवी व पदव्युत्तर पदवी अभ्यासक्रमांचे प्रवेश शासनाने मान्य केलेल्या संबंधित अभ्यासक्रमांच्या प्रवेश नियमावलीनुसार/पध्दतीनुसार करण्यात येतील.
- ७) शिक्षण शुल्क समितीने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) अॅक्ट, १९८७ नुसार कारवाई करण्यात येईल.
- ८) रॅगिंगसंदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग अॅक्ट, १९९९ यांची कठोरपणे अंमलबजावणी करण्यात यावी.
- ९) याशिवाय संचालक, तंत्रशिक्षण, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.
- १०) शैक्षणिक वर्ष २०१३-१४ व त्यापुढील कालावधीसाठी संस्थेने Extension of Approval अखिल भारतीय तंत्र शिक्षण परिषदेकडून वेळोवेळी प्राप्त करून घ्यावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०८१३१७३५३९८२०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(म.मा.मोरवे)

अवर सचिव, महाराष्ट्र शासन

प्रति,

- १) संचालक, तंत्रशिक्षण, महाराष्ट्र राज्य, मुंबई.
- २) सहसंचालक, तंत्रशिक्षण विभागीय कार्यालय, नागपूर
- ३) कुलसचिव, राष्ट्रसंत तुकडोजी महाराज नागपूर विद्यापीठ, नागपूर
- ४) संबंधित संस्था (संचालकांमार्फत)
- ५) अतिरिक्त सचिव (तांत्रिक), भारत सरकार, अखिल भारतीय तंत्रशिक्षण परिषद, ७ वा मजला, चंद्रलोक भवन, जनपथ, नवी दिल्ली ११०००९.
- ६) सहाय्यक शिक्षण सल्लागार (तांत्रिक), भारत सरकार, मनुष्य बळ विकास मंत्रालय (शिक्षण विभाग), पश्चिम विभागीय कार्यालय, इंडस्ट्रियल इन्शुरन्स बिल्डिंग, दुसरा मजला, चर्चगेट, मुंबई.
- ७) निवडनस्ती/तांशि-४